

## اللہ سے عافیت مانگو!

محمد اشرف

عافیت سے بڑھ کر انسان کو اس دنیا میں کوئی نعمت عطا نہیں کی گئی، عافیت ایک عظیمِ دائی نعمت ہے اور کلمہِ اخلاص (لا الہ الا اللہ) کے بعد اس سے بہتر کوئی شے نہیں۔ حضرت ابو ہریرہؓ نے فرمایا: میں نے حضرت ابو بکرؓ کو اس منبر رسولؐ پر فرماتے ہوئے سنا: میں نے پچھلے سال آج ہی کے دن رسول اللہؐ کو فرماتے ہوئے سن، پھر حضرت ابو بکر صدیقؓ نے اور ورنے لگے۔ پھر فرمایا: میں نے رسول اللہؐ کو فرماتے ہوئے سنا: نہیں عطا کی گئی کلمہ، اخلاص کے بعد کوئی شے جو عافیت کے مش ہو۔ پس اللہ سے عافیت کا سوال کرو (احمد، ترمذی، ابن ماجہ)

یہی وجہ ہے کہ جب رسول اللہ صلی اللہ علیہ وسلم سے پوچھا گیا کہ کون سی دعا افضل ہے تو آپؐ نے جواب دیا تھا کہ عافیت کی دعا۔ حضرت انسؓ سے روایت ہے کہ ایک آدمی رسول اللہ کے پاس آیا اور پوچھا کہ کون سی دعا افضل ہے؟ فرمایا: اللہ سے دنیا اور آخرت کی عافیت کا سوال کرو۔ اگلے دن وہی آدمی پھر آیا اور اپنا سوال دھرا یا: اے اللہ کے رسول! کون سی دعا افضل ہے؟ فرمایا: وہی جو خجھے بتائی تھی۔ تیرے دن وہ آدمی پھر آیا اور بولا: وہی دعا۔ رسول اللہ نے فرمایا: جس کو دنیا میں عافیت عطا کی گئی۔ اس کو نہیں عطا کیا جائے گا آخرت میں کچھ سوائے فلاح کے۔ (ترمذی) عافیت کی دعا کی وہ شان ہے کہ اس کا انتظام نہ صرف رسول اللہ صلی اللہ علیہ وسلم خود کرتے تھے بلکہ اپنے گھر والوں کو بھی اس کی تاکید کرتے تھے۔ مسند احمد اور ترمذی میں مذکور ہے، حضرت عباسؓ نے فرمایا: میں نے رسول اللہ سے کہا: مجھے ایسی شے کے بارے میں بتائیے جس کا میں اللہ سے سوال کروں؟ فرمایا: اللہ سے عافیت کا سوال کرو۔ کچھ دنوں کے بعد میں پھر گیا اور

رسول اللہ سے پوچھا: مجھے ایسی شے کے بارے میں بتائیے جس کا میں اللہ سے سوال کروں؟  
 فرمایا: اے عباس! اے میرے چچا! اللہ سے دنیا اور آخرت میں عافیت کا سوال کیجیے۔  
 رسول اللہ خود عافیت کے بغیر کوئی دعائیں مانگتے تھے مسند احمد اور ترمذی میں مذکور  
 ہے، حضرت معاذ رضی اللہ عنہ نے فرمایا: ایک آدمی نے اللہ سے صبر کی دعا کی تو رسول اللہ نے  
 فرمایا: کیا تو اللہ سے ابتلا و آزمائش مانگ رہا ہے؟ اگر سوال کرنا ہے تو اللہ سے عافیت کا سوال کر،  
 لہذا جس نے اللہ سے صبر کا سوال کیا تو اسے یہ معلوم ہونا چاہیے کہ صبر مشقت کے بغیر نہیں اور جس  
 نے مشقت مانگی تو گویا اس نے ابتلا و آزمائش مانگی، اس لیے رسول اللہ صلی اللہ علیہ وسلم نے یہ  
 نصیحت کی کہ جب بھی اللہ سے اس کے فضلِ عظیم کا سوال کرو تو عافیت کا سوال کرو۔

### عافیت: معنی و مراتب

عربی لغت میں عافیت اسم ہے اور یہ غفو سے نکلا ہے۔ اس کا مطلب مکمل صحت ہے اور  
 اس کی مختلف قسمیں ہیں۔ دین کے معاملے میں عافیت سے مراد گناہوں اور بدعتات جیسے امور سے  
 بچنا اور اطاعت میں کاہلی سے چھکارا ہے۔ دنیا کے معاملے میں عافیت سے مراد اس کے شر اور  
 مصائب سے اللہ کی پناہ میں آنا ہے۔ خاندان کے معاملے میں عافیت سے مراد مرض و بیماری اور  
 گناہوں کی زیادتی سے سلامتی ہے، جب کہ مالی عافیت سے مراد نتیجے مالی آنٹوں سے بچنا ہے۔  
 عافیت کی ان تمام قسموں میں دینی عافیت انسان کے لیے سب سے نفع بخش ہے کیونکہ  
 یہ اتنی معترہ ہے کہ اس کے مثل دنیا میں کلمہ اخلاص کے بعد کوئی نعمت نہیں۔ یہ نہ صرف بندے کے  
 ایمان کو قائم رکھتی ہے بلکہ اللہ کی پکڑ سے بھی بچاتی ہے۔ اگر انسان کو سب عافیتوں میں سے کسی  
 عافیت کو چننا پڑے تو دین کی عافیت کے مقابل کسی عافیت کو نہ پائے گا، جو نہ صرف اللہ کی پکڑ  
 سے بچاتی ہے بلکہ بندوں کے شر سے بھی محفوظ رکھتی ہے۔

عافیت کی قسموں میں بدنی عافیت بھی شامل ہے، کیونکہ یہ انسان کی زندگی ہی ہے جس کی وجہ  
 سے انسان احسن طریقے سے عبادت کر سکتا ہے، اور اپنے دیگر امور کے لیے بھی اقدامات و  
 جدوجہد کر سکتا ہے۔ اسی طرح اس میں خاندان کی عافیت بھی شامل ہے تاکہ اللہ ان کے دین،  
 اخلاق، صحت، احوال، رزق، مال اور دیگر دنیاوی نعمتوں میں برکت ڈالے۔

### عافیت: ایک نعمت

اللہ سے دین و دنیا کی عافیت کا ملنا ایک ایسی نعمت ہے جو ان تمام باتوں کا احاطہ کرتی ہے جن کا تقدیر میں ذکر ہے۔ جو اس بات کو سمجھے اس پر یقین ہے کہ وہ اللہ کا شکر ادا کرے کیونکہ یہ توحید کے بعد نعمت عظیم ہے۔

حضرت عباسؑ کا قول ہے: جب تم اللہ تعالیٰ کا قول **أَهْنَكُوكُمْ وَإِعْمَلَةُ اللَّهِ عَلَيْكُمْ**، تم پر جو اللہ کی نعمتیں ہیں ان کا ذکر کرو، تو کہا کرو: **عَافِيَةُ اللَّهِ** کی عافیت۔ اور جب اللہ تعالیٰ فرمائیں: **وَمَا بِكُفْرِهِمْ نِعْمَةٌ فِيْنَ اللَّهُمْ إِنَّا نَسْأَلُكُمُ الْخُرُوفَ الْأَلِيَّهَ تَبَرُّوْ** ۵۳:۱۶ (النحل) ”تم کو جو نعمت بھی حاصل ہے اللہ ہی کی طرف سے ہے۔ پھر جب کوئی سخت وقت تم پر آتا ہے تو تم لوگ خود اپنی فریادیں لے کر اسی کی طرف دوڑتے ہو۔“ اس آیت کی تلاوت کے بعد پھر حضرت عباسؑ نے پوچھا: اے لوگو! کیا تم اس نعمت کو جانتے ہو؟ وہ نعمت ہے عافیت، صحت، سلامتی اور تمہارے مالوں کا نقصان سے بچنا اور یہ سب اللہ کی نعمتیں ہیں، پھر فرمایا: اور یہ بھی اسی کے باوجود سے ہوتا ہے، یعنی جو بھی مصیبت تمہارے بدن پر آتی ہے، مثلاً بیماری اور آسائشات میں کمی، تو تم اللہ کی استعانت طلب کرتے ہو اور اس مستغیث سے دعا مانگتے ہو، کیونکہ تم جانتے ہو کہ اس سے بچانے والا اس کے سوا کوئی نہیں۔ پس تم اللہ کی شناہیان کرو، اس کی اطاعت کرو اور اس کا شکر ادا کرو تاکہ وہ تمھیں گناہوں سے بچائے اور مغفرت کرے۔

### عافیت اور ابتلاء

ابتلا و آزمائش اللہ کی اپنی مخلوقات کے لیے سنت ہے اور اللہ تعالیٰ نے اس کا کثرت سے ذکر کیا ہے، کیونکہ یہ یا تو گناہوں کا کفارہ ہے یا پھر درجات کی بلندی کا ذریعہ ہے۔ انسان مصیبت میں یا تو اپنے گناہوں کی وجہ سے گرفتار ہوتا ہے، یا پھر اللہ اپنے بندے کی آزمائش کرتے ہیں، جیسا کہ انبیاء کے کرام میں حضرت ایوب علیہ السلام کی ہوئی تاکہ ان کے درجات بلند ہوں۔ انسان پر جو بھی پریشانی و مشکلات آتی ہیں یا آسائشات و کشادگیاں ملتی ہیں وہ سب آزمائش کی قسمیں ہیں۔ اللہ تعالیٰ فرماتے ہیں: **وَنَبَأُوكُمْ بِالشَّرِّ وَالْأَيْمَنِ فُتَّةً طَّ** **وَإِلَيْنَا تُرْجَعُوْ** ۵:۲۱ (انبیاء) ”اور ہم تمھیں اپنے اور برے حالات میں ڈال کر تم سب کی آزمائش

کر رہے ہیں۔ آخر کار تمھیں ہماری ہی طرف پلٹنا ہے۔“

حضرت حسن بصریؓ فرماتے ہیں کہ حضرت عمر بن خطاب رضی اللہ عنہ نے حضرت ابو موسیٰ اشعری رضی اللہ عنہ کو لکھا: دنیا میں جو رزق تمھیں دیا گیا ہے اس پر قناعت کرو، کیونکہ یہ تو رحمن کا فضل ہے جو وہ اپنے بندوں میں سے کچھ بندوں پر رزق کے معاملے میں کرتا ہے۔ اس طرح سے وہ سب لوگوں کو ان کی بساط کے مطابق آزمائیں میں بتلا کرتا ہے تاکہ وہ دیکھے کہ کون کیسے شکر ادا کرتا ہے، اور اللہ تعالیٰ کا شکر ادا کرنے سے ہی یہ حق ادا ہوتا ہے اور یہ واجب ہے۔

عافیت کی نعمت کا نہ ہونا اور آزمائیں کا آنا متنبہ کرتا ہے کہ آدمی شکر اور ذکر کا محتاج ہے۔

رزق کا اٹھا لیا جانا بھی آزمائیں ہے، جس میں صبر واجب ہے۔ ذرا سوچیے، مومنین جنہیں صبر سے نوازا گیا اور شکر عطا کیا گیا۔ ان کا اللہ کے ہاں کیا مقام ہوگا! اللہ تعالیٰ فرماتے ہیں: وَإِنَّمَا لَهُ فِيَّ هُنَّمَنِيَّةٌ وَّبُلْعَدَةٌ أَعْمَالُهُمْ طَائِنَةٌ بِمَا يَفْعَلُونَ وَثَنَيَّةٌ (ہود: ۱۱۱) ”اور یہ بھی واقع ہے کہ تیرا رب انھیں ان کے اعمال کا پورا پورا بدل دے کر رہے گا، یقیناً وہ ان کی سب حرکتوں سے باخبر ہے۔“

#### ابتلا: عافیت کا سبب

ابتلا کسی بھی بڑے کام کے سبب آ سکتی ہے۔ ابتلا عبادت میں تغیر کے سبب سے بھی آتی ہے اور اس صورت میں ابتلا ظاہری طور پر ہوتی ہے، اور باطنی طور پر بھی اللہ کے اذن سے عافیت ہوتی ہے۔ اس کیفیت کا پایا جانا ابتلا کی حکمتوں میں سے ہے۔ ایسی صورت حال میں انسان کو اپنے نفس کا محاسبہ، رب کی طرف پلٹنے کی فکر اور توبہ کرنی چاہیے، تاکہ ابتلا ایک نعمت اور خیر کا سبب بن جائے۔ اس لیے ہمیں ابتلا پر نظر رکھنی چاہیے۔ اللہ تعالیٰ فرماتے ہیں: وَلَذُكْرِيَّةَ هُنَّمَنِيَّةٌ وَّالْعَمَالَاتِ الْأَلْفَنِدُ ثُنُورُ الْعَمَالَاتِ الْأَكْبَرُ لِغَلَّهُمْ يُؤْجِفُوْرَ (السجدہ ۲۱:۳۲)

”اس بڑے عذاب سے پہلے ہم اسی دنیا میں (کسی نہ کسی چھوٹے) عذاب کا مرا نھیں چکھاتے رہیں گے شاید کہ یہ (اپنی باغیانہ روش سے) بازا آ جائیں۔“

حضرت عباسؓ فرماتے تھے کہ چھوٹا عذاب اس دنیا کے مصائب ہیں، اور جس پر ابتلا آئے اسے اللہ کا بندہ بن کر توبہ کرنی چاہیے۔ ابتلا و آزمائیں کا سبب خواہ کچھ بھی ہو، اس سے نکلنے کا راستہ صرف اللہ کی اطاعت ہے، کیونکہ صرف اطاعت کی دوائی ابتلا کے مرض سے شفادیتی ہے،

اور ابتلا کا ازالہ بھی کرتی ہے۔

### دافع ابتلا

ایک مسلمان کو اس بات کا یقین ہونا چاہیے کہ وہ جس ابتلا میں گرفتار ہے وہ اللہ کی طرف سے نازل ہوئی ہے، اور وہی رب ذوالجلال اسے دفع کر سکتے ہیں اور درجات بلند کر سکتے ہیں۔ حضرت عباسؓ نے استقا کے لیے انھی دلائل کا ذکر کرتے ہوئے فرمایا تھا کہ اللہ آزمائش میں گناہوں کی وجہ سے بتلا کرتے ہیں، اور جب تک تو بند کی جائے وہ اسے دو نہیں کرتے۔ حضرت سلمان فارسیؓ سے روایت ہے کہ رسول اللہ نے فرمایا: قثنا کو کوئی چیز رونہیں کرتی سوائے دعا کے۔ اور عمر میں کوئی چیز اضافہ نہیں کرتی سوائے نیکی کے (مسند احمد و طبرانی)۔ امام شوکانیؒ کہتے ہیں کہ دعا دفع قضاء ہے بندے کے لیے، یعنی اللہ کی پناہ ہی دعا کا حاصل ہے۔ دعا کفایت کرتی ہے ہر شر سے جو بندے کے مقدار میں لکھا ہے۔ لہذا دعا ہی دفع ابتلا ہے۔ جو کوئی یہ جانتا چاہے کہ ابتلا کے مرض کی شفا کیا ہے تو اس کا اعتقاد اس بات پر ہونا چاہیے کہ اس کی شفا اللہ کی طرف سے عافیت میں ہے۔ عافیت رب ذوالجلال اسے عطا کرتے ہیں جس سے وہ خوش ہوں اور اپنی نعمتوں سے نوازا چاہیں یا پھر اپنے بندے کی آزمائش چاہیں۔

### ابتلا: رحمت و اجر

ابتلا میں بھی اللہ کی رحمتیں اور برکتیں نازل ہوتی ہیں جیسا کہ مریض کو حالتِ مرض میں ان سارے اعمال کے اجر ملتے ہیں جو وہ صحت مندی کی حالت میں انجام دیتا تھا، کیونکہ اگر وہ صحت مند ہوتا تو وہ نیک اعمال کو انجام دیتا جسے وہ بیماری کی وجہ سے کرنے سے قاصر ہے۔ اس پر اللہ کا مزید کرم و نوازش دیکھیے، اللہ تعالیٰ فرماتے ہیں:

مَنْ عَمِلَ صَالِحًا مِّنْكُمْ أَوْ أَنْثُرَ وَلَهُ مُؤْمِنٌ فَلَنُذْبِينَهُ تَبِيَّةً طَبِيَّةً وَ لَنُذْبِينَهُمْ أَبْخَرَ لَهُمْ بِأَنَّهُمْ مَا كَانُوا يَعْمَلُونَ (النحل: ۹۷)

(النحل: ۹۷) جو شخص بھی نیک عمل کرے گا، خواہ وہ مرد ہو یا عورت، اسے ہم دنیا میں پاکیزہ زندگی بسر کرائیں گے اور (آخرت میں) ایسے لوگوں کو ان کے اجر ان کے بہترین اعمال کے مطابق بخشنیں گے۔

مومن کی زندگی تو مکمل خیر ہے۔ اس کی ابتلاء بھی مکمل خیر ہے اور اس کو جو نعمتیں مختلف موقع پر دی جاتی ہیں وہ بھی خیر ہیں۔ پس اسے عافیت کی نعمت کا شکر ادا کرنا چاہیے، جب کہ وہ ابتلاء دیکھ چکا ہو۔ مومن کا ہر غمِ ثواب کا سبب ہے، ہر اس چھوٹی بڑی شے کے بد لے میں جو اس سے اس دوران روک لی گئی تھی، یہ ہے حالِ مومن کا!

حضرت ابو موسیٰؓ سے روایت ہے، رسول اللہ نے فرمایا: مریض اور مسافر کے حساب میں وہ سارے اعمال لکھے جاتے ہیں جو وہ حالتِ صحت اور قیام میں کرتا تھا (بخاری)۔ اسی بات کو ابوداؤد نے ذرا مختلف الفاظ کے ساتھ اس طرح نقل کیا ہے: جو بنہ نیک عمل کرتا ہے پھر یا تو وہ مرض میں بیتلہ ہو جاتا ہے یا سفر اختیار کرتا ہے، تو اس کے اعمال میں نیک اعمال اسی طرح لکھے جاتے ہیں، جس طرح وہ حالتِ صحت میں اپنے قیام کے دوران کیا کرتا تھا۔

### انواع المرض

مرض کی دو قسمیں ہیں۔ پہلا مرض وہ ہے جو جسم کو لاحق ہوتا ہے جسے عرف عام میں بیماری کہتے ہیں۔ اس کا پہلا علاج اللہ کی طرف توجہ اور اس سے شفا کی طلب ہے۔ پھر اسباب کا اختیار کرنا جیسے کہ ڈاکٹر کو دکھانا، دوا کھانا اور پرہیز کرنا وغیرہ۔ یہ دونوں چیزوں میں کرانسان کو شفادیتی ہیں۔ مرض کی دوسری قسم حقیقت میں زیادہ مہملک ہے اور یہ جسم کے ظاہری عضو کا مرض نہیں بلکہ دل کا مرض اور اس کا فساد ہے۔ اس کی بڑی وجہ اللہ کی اطاعت سے غفلت ہے۔ اس مرض کے بڑھنے کے اسباب میں سے ایک دل کا گناہوں سے سیاہ ہو جانا ہے، جس سے اس کی بصیرت ختم ہو جاتی ہے اور دل پر تقلیل پڑ جاتا ہے۔ اس مرض کی کئی اقسام ہیں، جیسے کہ مرض شہوات، مرض شبہات۔ انسان ان سے بچنے کیلئے سلوانی کے۔ اللہ تعالیٰ فرماتے ہیں: **يَوْمَ الْيُنْقُضُ مَا لَلَّا يَنْتُرُ وَ مَا لَلَّا يَأْتِي اللَّهُ بِقُلُوبٍ سَلِيمٍ**<sup>۵۰</sup> (الشعراء: ۲۶-۸۹) ”جس دن نہ مال کوئی فائدہ دے گا نہ اولاد، بجر اس کے کوئی شخص قلب سلیم لیے ہوئے اللہ کے حضور حاضر ہو۔“ انسان کی طرح دل بھی زندگی و موت کے بیچ میں منقسم ہے: زندہ، مُرده اور مریض۔ زندہ یا سلیم قلب ایک مومن کا قلب ہوتا ہے۔ مُرده قلب ایک کافر یا منافق کا خاصہ ہے، اور مریض قلب زندگی اور موت کے درمیان میں ہے یا تو قلب سلیم بنے گا یا پھر اس کی موت واقع ہوگی۔

قلب کے مرض میں قلب کا درد ملتا ہے، جیسے شک اور جہالت۔ رسول اللہ نے فرمایا کہ آدمی سوال تو جب کرتا ہے جب اسے علم ہوا اور شفا تو سوال کرنے پر ملتی ہے۔ جہاں تک شک کا تعلق ہے تو شک کسی بھی چیز کی وجہ سے درد دل بن جاتا ہے، حتیٰ کہ آدمی علم اور یقین حاصل کر لے۔ کیونکہ کہتے ہیں کہ جو جواب مانگے گا اسے حق کی پہچان شفا کے طور پر دی جائے گی۔ مریض قلب کا اختتام موت ہے مگر اس کی زندگی، موت، مرض اور شفا ایک اُلّھ حقیقت ہیں۔ عافیت کا راستہ صرف اللہ عزوجل سے ہی حاصل کیا جاسکتا ہے جو صرف اطاعت کے راستے پر چل کر ہی مل سکتا ہے۔ پس ابتلا کی سمجھ سے تطہیر کی ابتدا ہوتی ہے اور بندہ عافیت کے راستے پر چل پڑتا ہے، جس سے اس کے درجات بھی بلند ہوتے ہیں۔

رسول اللہ صلی اللہ علیہ وسلم دن رات اللہ تعالیٰ سے عافیت مانگتے تھے۔ حضرت عبد اللہ بن عمرؓ فرماتے ہیں کہ میں نے کوئی دن اور رات ایکی نہیں دیکھی جب رسول اللہ یہ کلمات نہ ادا کرتے ہوں:

اللَّهُمَّ إِنِّي أَسْأَلُكَ الْعُفْوَ وَالْغَافِيَةَ فِي دُنْيَا دَا وَ أَهْلِهَا وَ مَالِهَا  
اللَّهُمَّ اسْتُرْ مَعْوَذَتِي وَ □ مَاءِدُ وَ عَتَدِي، اللَّهُمَّ اتْعَفْنِي وَ مُبَيِّنِي كَلَّا  
وَمَرْ خَلْفِي، وَمَعْ بَيْنِي وَمَعْ شَمَالِي، وَمَرْ قَوْقَلِي، وَمَاعْوَذُ بِعَذَمَتِي أَرْ أَعْتَالَ  
مُرْتَثَتِي۔ (عوْ عمرؓ، ابوبکارؓ، ابو ماجہ، نسائی)

اے اللہ! میں تجھ سے مانگتا ہوں، معافی اور عافیت اپنے دین میں اور اپنی دُنیا میں، اور اپنے اہل اور مال میں۔ اے اللہ! میرا عیب ڈھانپ دے اور خوف کو امن سے بدل دے۔ اے اللہ! میری حفاظت کر، میرے آگے سے اور پیچھے سے اور میرے دامن سے اور میرے باسیں سے اور میرے اوپر سے، اور میں تیری عظمت کے واسطے سے پناہ چاہتا ہوں اس سے کہنا گہاں اپنے نیچے سے پکڑ لیا جاؤں۔

(الطريق الى العافية سے اخذ و ترجمہ)